

தேயிலை சிறுநிலவுடமையாளர் அபிவிருத்தி அதிகாரசபை - 2012

1. நிதிக்கூற்றுக்கள்

1.1 அபிப்பிராயம்

இந்த அறிக்கையின் 1.2 ஆம் பந்தியில் விபரிக்கப்பட்ட விடயங்களின் தாக்கங்களைத் தவிர்த்து, தேயிலை சிறுநிலவுடமையாளர் அபிவிருத்தி அதிகாரசபையின் 2012 திசம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை அரசதுறை கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

1.2 நிதிக் கூற்றுக்கள் மீதான கருத்துரைகள்

1.2.1 விளக்கமளிக்கப்படாத வித்தியாசங்கள்

பின்வரும் அவதானிப்புகள் மேற்கொள்ளப்படுகின்றன.

(அ) ஆறு காசுப் புத்தக மீதிகளிற்கும் சம்பந்தப்பட்ட வங்கிக்கிணக்கக் கூற்றுக்களில் காட்டப்பட்ட காசுப் புத்தக மீதிகளிற்கும் இடையில் ரூபா 362,909 மொத்தமான வித்தியாசங்கள் அவதானிக்கப்பட்டன.

(ஆ) பேரேட்டு கணக்குகளிற்கும் தலைமை அலுவலக மற்றும் பிராந்தி அலுவலகத்தின் தொடர்புபட்ட பட்டோலைகளிற்கும் இடையில் பின்வரும் வித்தியாசங்கள் அவதானிக்கப்பட்டன.

கடன் வகை	பேரேட்டு கணக்குகளின் படி மீதி	பட்டோலைகளின் படி மீதி	வித்தியாசம்
	ரூபா	ரூபா	ரூபா
இடர் கடன்	17,422,814	15,404,232	2,018,582
வீடமைப்புக் கடன்கள்	41,253,692	41,412,838	(159,146)
கடன் நிவாரணக் கடன்கள்	99,691	53,810	45,881
மோட்டார் சைக்கிள் கடன்கள்	364,233	237,326	126,897
சைக்கிள் கடன்கள்	63,230	330,927	(267,697)
பண்டிகை முற்பணங்கள்	86,106	57,000	29,106
சம்பள முற்பணங்கள்	-	106,000	(106,000)
விசேட சம்பள முற்பணங்கள்	67,950	9,000	58,950
ஆசிய அபிவிருத்தி வங்கி	-	744,528	(744,528)

கடன்கள்			
நலன்புரிக் கடன்கள்	-	3,650	(3,650)
நானாவித முற்பணங்கள்	9,900	-	9,900

1.2.2 கிடைக்க வேண்டிய மற்றும் செலுத்தப்பட வேண்டிய கணக்குகள்

பின்வரும் அவதானிப்புகள் மேற்கொள்ளப்படுகின்றன.

- (அ) தலைமை அலுவலகத்தின் ரூபா 5,925,956 மற்றும் பிராந்திய அலுவலகங்களின் ரூபா 4,908,112 தொகையான கடன்பட்டோர் 5 ஆண்டுகளிற்கு மேலாக அறவிடப்படாமல் இருந்தன.
- (ஆ) ரூபா 1,288,967 கூட்டு மொத்தத் தொகையான களுததறை, கேகாலை மற்றும் ஊவா பிராந்திய அலுவலகங்களின் கடன்கொடுத்தோர் 5 ஆண்டுகளிற்கு மேலாக தீர்க்கப்படாமல் இருந்தன.
- (இ) ஹந்தானை பயிற்சி நிலையத்தின் நிர்மாணத்திற்காக ஒப்பந்தகாரரொருவருக்கு செலுத்தப்பட்ட ரூபா 12,968,728 தொகையான முற்பணம் 10 ஆண்டு காலத்திற்கு மேலாக அறவிடப்பட்டிருக்கவில்லை. பயிற்சி நிலையத்தின் நிர்மாணம் 2001 இல் பூர்த்தியாக்கப்பட்டிருந்தென அவதானிக்கப்பட்டது. அறவிடப்படவேண்டிய தொகை தேசிய பாதீட்டு திணைக்களத்தால் வழங்கப்பட்ட அறிவுறுத்தலின் படி 2013 ஆம் ஆண்டுக் கணக்குகளில் சீராக்கப்படும் என்று அதிகாரசபையின் தலைவர் குறிப்பிட்டிருந்தார்.
- (ஈ) ரூபா 8,147,878 தொகையான நிலுவையாகவிருந்த மீள்பட்டியலிடப்பட்ட மோட்டார் வாகனக் கடன்கள் அறவிடப்படாமல் 5 ஆண்டுகளிற்கு மேலாக முற்கொண்டு வரப்பட்டிருந்தன.
- (உ) கணக்காய்விற்கு கிடைக்கப்பெற்ற தகவல்களின்படி, 2012 திசம்பர் 31 இல் உள்ளவாறு ஓய்வுபெற்ற உத்தியோகத்தர்கள் மற்றும் இடைநிறுத்தப்பட்ட உத்தியோகத்தர்களிடமிருந்து அறவிடப்பட வேண்டிய கடன்கள் மற்றும் முற்பணங்கள் மற்றும் ஏனைய செயற்பாடற்ற கடன்கள் என்பன ரூபா 1,625,916 தொகையாகும்.

1.2.3 கணக்காய்விற்கான சான்றுகளின்மை

பின்வரும் ஆவணச் சான்றுகள் கணக்காய்விற்காக கிடைக்கப்பெற்றிருக்கவில்லை.

விபரங்கள்	தொகை	கிடைக்கப்பெற்றிராத சான்றுகள்
செயற்திட்ட வாகனங்களின் கிரயம்	ரூபா 8,518,625	பட்டோலைகள் மற்றும் ஆதார ஆவணங்கள்
தேயிலை பரிசோதகர்கள்/ விரிவாக்கல் உத்தியோகத்தர்கள் என்போருக்கு வழங்கப்பட்ட மோட்டார் சைக்கிள் கடன்கள்	6,955,347	
செலுத்த வேண்டிய வைப்புக்கள்	225,100	
மோட்டார் வாகனக் கடன்கள்	17,309	
வெள்ள நிவாரணக் கடன்கள்	20,452	
நலன்புரிக் கடன்கள் மற்றும் முற்பணங்கள்	11,070	
சிறு நிலவுடமையார்களிற்கான பாதீட்டு மானியங்கள்	93,610,309	

1.3 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமை

கணக்காய்வில் அவதானிக்கப்பட்ட பின்வரும் சட்டங்கள், விதிகள் மற்றும் பிரமாணங்களுடன் இணங்காத சந்தர்ப்பங்கள் கீழே தரப்படுகின்றன.

சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களிற்கான தொடர்பு	இணங்காமை
திறைசேரிச் சுற்றறிக்கைகள்	
(அ) 1978 திசெம்பர் 19 ஆந்திகதிய 842 ஆம் இலக்க சுற்றறிக்கை	தலைமை அலுவலகத்திற்கான நிலையான சொத்துப் பதிவேடு முறைப்படி பேணப்பட்டிருக்கவில்லை.
(ஆ) 2002 நவம்பர் 28 ஆந் திகதிய ஐஏஐ/2002/02 ஆம் இலக்க சுற்றறிக்கை	சொத்துக்களின் பதிவேட்டில் கணனி உபபாகங்கள் மற்றும் மென்பொருள்களின் பெறுமதி பதியப்பட்டிருக்கவில்லை.

2. நிதி மீளாய்வு

2.1 நிதிசார் விளைவுகள்

சமர்ப்பிக்கப்பட்ட நிதிக்கூற்றுக்களின் படி, 2012 திசெம்பர் 31 இல் முடிவடைந்த ஆண்டிற்கான அதிகாரசபையின் தொழிற்பாட்டு நடவடிக்கைகள் விளைவித்திருந்த ரூபா 154.16 மில்லியன் தேறிய பற்றாக்குறையை முன்னைய ஆண்டிற்கான ரூபா 12.76 மில்லியன் நேரொத்த தேறிய பற்றாக்குறையுடன் ஒப்பிடலாம், ஆதலால் நிதிசார் விளைவுகளால் ரூபா 141.4 மில்லியனால் மேலுமொரு வீழ்ச்சிகை காட்டுகின்றது. செயற்பாட்டு செலவினங்கள் மற்றும் பதிவழிக்கப்பட்ட நட்டக்கடன்கள் உன்பன முறையே ரூபா 83.44 மில்லியன் மற்றும் ரூபா 45.54 மில்லியனால் அதிகரித்தமை பற்றாக்குறையின் அதிகரிப்பிற்கான காரணங்களாக இருந்தன.

3. செயற்பாட்டு மீளாய்வு

3.1 செயலாற்றல்

(அ) தேயிலை உற்பத்திக்கு தேயிலை சிறுநிலவுடமையாளர்களின் பங்களிப்பு

கணக்காய்விற்கு கிடைக்கப்பெற்ற தகவல்களின்படி, மீளாய்வாண்டின் போது இலங்கையில் மொத்த தேயிலை உற்பத்தி 326.28 மில்லியன் கிலோகிராம்களானதுடன் அதில் தேயிலை சிறுநிலவுடமையாளர்களின் பங்களிப்பு 233.10 மில்லியன் கிலோகிராம்கள் அல்லது 71.4 சதவீதமாகும். முன்னைய ஆண்டின் போது இலங்கையில் மொத்த தேயிலை உற்பத்தி 328.37 மில்லியன் கிலோகிராம்களானதுடன் அதில் தேயிலை சிறுநிலவுடமையாளர்களின் பங்களிப்பு 229.94 மில்லியன் கிலோகிராம்கள் அல்லது 70 சதவீதமாகும். அதன்பிரகாரம் தேயிலை சிறுநிலவுடமையாளர்களின் பங்களிப்பு மீளாய்வாண்டின் போது 1.4 சதவீதத்தால் அதிகரித்திருந்தது.

(ஆ) தேயிலை தோட்ட அபிவிருத்திகள்

சமர்ப்பிக்கப்பட்ட நிதிச் செயலாற்றல் கூற்றின்படி, ரூபா 276.3 மில்லியன் தொகையான உதவுதொகைகள் மீளாய்வாண்டின் போதான தேயிலை மீள் நடுகை மற்றும் புதிய மரநடுகை, விரிவாக்கல் சேவைகள் மற்றும் சமூக அபிவிருத்தி மற்றும் நிறுவன ரீதியான வலுப்படுத்தல் போன்ற அத்தகைய அபிவிருத்தி நடவடிக்கைகளுக்காக வழங்கப்பட்டிருந்தது.

மீளாய்வாண்டிற்காகவும் முன்னைய நான்கு ஆண்டுகளிற்காகவும் தோட்ட அபிவிருத்தி கிரயம் மற்றும் ஒரு ரூபா விற்கான தோட்ட அபிவிருத்திக் கிரயத்தின் அமுலாக்கல் கிரயம் என்பன கிழே தரப்படுகின்றன.

	2008	2009	2010	2011	2012
அபிவிருத்திக் கிரயம் (ரூபா மில்)	208.3	185.7	189.2	208.0	276.3
அமுலாக்கல் கிரயம் (ரூபா மில்)	188.7	202.1	205.4	218.5	233.5
அபிவிருத்திக் கிரயத்தின் ஒரு ரூபா விற்கான அமுலாக்கல் கிரயம் (ரூபா)	0.91	1.08	1.08	1.04	0.85

இது தொடர்பில் பின்வரும் அவதானிப்புகள் மேற்கொள்ளப்படுகின்றன.

(i) உதவு தொகை திட்டத்தின் கீழான தேயிலை மீள்நடுகை

தேசிய வேண்டுகையின் பிரகாரம், ஆகக் கூடிய விளைச்சலை பெறுவதற்கும் தேயிலை நிலங்களை நிலைபேறாகவும் வருடாந்தம் 2,300 ஹெக்டெயர் மீள்நடுகை செய்யப்பட வேண்டியிருந்தது. எவ்வாறாயினும், கிடைக்கப்பெற்ற தகவல்களின் பிரகாரம், உதவு தொகை திட்டத்தின் கீழ் மீளாய்வாண்டின் போது 889 ஹெக்டெயர்கள் மாத்திரமே மீள்நடுகை செய்யப்பட்டிருந்ததுடன் 116,492 ஹெக்டெயர்கள் மொத்தமான முதிர்ச்சியடைந்த காணிகளில் 0.76 சதவீதத்தை பிரதிநிதித்துவப்படுத்தியது.

(ii) விரிவாக்கல் மற்றும் ஆலோசனை சேவைகள்

இது தொடர்பாக பின்வரும் அவதானிப்புகள் மேற்கொள்ளப்படுகின்றன.

* வரைவு ஆண்டறிக்கையின் பிரகாரம், விரிவாக்கல் சேவை உத்தியோகத்தர்கள் மீளாய்வாண்டின் போது 6,508 குழு நிகழ்ச்சித் திட்டங்களை நடாத்தியிருந்ததுடன் முன்னைய ஆண்டுடன் ஒப்பிடும் போது அது 6.6 சதவீத குறைவைக் குறிக்கின்றது.

* விரிவாக்கல் மற்றும் ஆலோசனை சேவைகளில் மீளாய்வாண்டில் 143,456 விவசாயிகள் பங்குபற்றியிருந்ததுடன் முன்னைய ஆண்டுடன் ஒப்பிடும் போது அது 18 சதவீத குறைவைக் குறிக்கின்றது.

* கிடைக்கப்பெற்ற தகவல்களின் பிரகாரம், வினைத்திறனான விரிவாக்கல் சேவையை அடைவதற்கு ஒரு விரிவாக்கல் உத்தியோகத்தரின் விவசாயிகளின் வீகிதம் 1:1000 ஆக இருக்க வேண்டும். எவ்வாறாயினும் உள்ளபடியான வீகிதம் 1:2730 ஆக இருந்தது. மீளாய்வாண்டு இறுதியில் உள்ளவறான அதிகாரசபையின் பதவியணியின் படி, விரிவாக்கல் உத்தியோகத்தர்களின் 22 பதவிகளில் வெற்றிடங்கள் இருந்தன.

* உள்ளக கணக்காய்வு அறிக்கைகளின் பிரகாரம், 3 பிரதேச அலுவலகங்களில் 7 அனுமதிப்பத்திரங்களுக்குரிய ரூபா 774,079 தொகையான மானியங்களின் மேலதிக கொடுப்பனவு, எவ்வித அபிவிருத்திச் செயற்பாடும் மேற்கொள்ளாத பிரதேச செயலகத்தின் 02 அனுமதிப்பத்திரங்களிற்காக ரூபா 117,363 தொகை செலுத்தியமை மற்றும் நுவரெலியா பிரதேச செயலகத்தின் ஒரு காணிக்காக இரண்டு தடைவ வழங்கப்பட்ட அனுமதிப் பத்திரங்களிற்காக ரூபா 267,102 தொகையான மானியங்கள் செலுத்தப்பட்டிருந்தமை அவதானிக்கப்பட்டது.

சில மேலதிக கொடுப்பனவுகள் அறவிடப்பட்டோ அல்லது அடுத்த தவணைப் பணங்களிலிருந்து கழிக்கப்பட்டோ இருந்ததுடன் ஏனைய முறையீனங்களிற்காக உத்தியோகத்தர்களிற்கு எதிராக ஒழுக்காற்று நடவடிக்கை எடுக்கப்பட்டிருந்தது என்று அதிகாரசபையின் தலைவர் குறிப்பிட்டிருந்தார்.

* உள்ளக கணக்காய்வு அறிக்கைகளின் பிரகாரம், 2003 முதல் 2009 வரையான காலத்தின் போது எட்டு பிராந்திய அலுவலகங்களால் செய்யப்பட்ட ரூபா 1,178.6 மில்லியன் தொகையான மொத்த உதவுதொகை கொடுப்பனவுகளில், ரூபா 168.5 மில்லியன் தொகை 2012 ஆகஸ்ட் 31 வரை மீள்நடுகை நடவடிக்கைகளிற்காக அவர்களால் செய்யப்பட்டதாக அறிக்கையிடப்பட்டிருக்கவில்லை. ஆகவே, இந்த அறிக்கையிடப்பட்டிருக்காத மீள்நடுகை உதவுதொகை கொடுப்பனவுகள் பயனற்றவையாக கருதப்பட்டிருந்தன.

விவசாயிகள் பயிற்செய்கை காலத்தின் போது காலநிலை, பொருளாதாரம், சமுதாயம் போன்ற அத்தகைய பிரச்சனைகளிற்கு முகம் கொடுத்திருந்ததுடன் எனவே சில விவசாயிகள் அறுவடைக்கு நீண்ட காலம் எடுத்திருந்ததுடன் சிலர் அவர்களுடைய பயிர்ச் செய்கையை கைவிட்டிருந்தனர். ஆகவே,

எதிர்காலத்தில் அந்த பிரச்சனைகளை தவிர்ப்பதற்காக அதிகாரசபையால் நிவாரண நடவடிக்கைகள் எடுக்கப்பட்டன என்று அதிகாரசபையின் தலைவர் குறிப்பிட்டிருந்தார்.

(இ) நிறுவனரீதியான தோட்ட நாற்றுமேடைகள்

பின்வரும் அவதானிப்புகள் மேற்கொள்ளப்படுகின்றன.

- (i) நிதிக் கூற்றுக்களின் பிரகாரம், 07 தோட்ட நாற்றுமேடைகளின் செயற்பாடுகள் முன்னைய ஆண்டிற்கான ரூபா 870,639 ஆன இலாபத்திற்கு எதிராக மீளாய்வாண்டின் போது ரூபா 571,700 ஆன நட்டத்தில் விளைந்திருந்தன, ஆதலால் செயற்பாட்டு விளைவுகளில் ரூபா 1,442,339 ஆன குறைவை அது காட்டுகின்றது.
- (ii) திஸ்பன நாற்றுமேடையில் தொடர்ச்சியாக நட்டம் ஏற்பட்டிருந்ததுடன் மீளாய்வாண்டு மற்றும் முன்னைய ஆண்டின் போது முறையே ரூபா 314,573 மற்றும் ரூபா 64,054 தொகையான நட்டங்கள் அவதானிக்கப்பட்டன.
- (iii) மீளாய்வாண்டில் அதிகாரசபையின் 07 நாற்று மேடைகளில் அழிந்துபோன செடிகளின் எண்ணிக்கை 306,317 ஆக இருந்ததுடன் மொத்த செடிகளின் 33 சதவீதத்தை பிரதிநிதித்துவப்படுத்துகிறது. ரகந்துங்கோட, கிசூலோயா மற்றும் திஸ்பன நாற்றுமேடைகளின் அழிந்த செடிகள் மீளாய்வாண்டின் போது அசாதாரணமாக அதிகரித்திருந்தன.

(ஈ) வர்த்தக தோட்ட நாற்றுமேடைகளின் பதிவு

கிடைக்கப்பெற்ற தகவல்களின்படி, 969 நாற்றுமேடைகள் மீளாய்வாண்டின் போது அதிகாரசபையின் பிராந்திய அலுவலகங்களால் பதிவுசெய்யப்பட்டிருந்தன. அதில், 338 நாற்றுமேடைகளின் செடிகள் மாத்திரம் விற்பனைக்காக சிபார்சுசெய்யப்பட்டிருந்தன.

உள்ளபடியான திருப்திகரமான விதைகள் 620 பதிவுசெய்யப்பட்ட நாற்றுமேடைகளில் உற்பத்திசெய்யப்பட்டதுடன் சில செடிகள் தேயிலை ஆராய்ச்சி நிறுவகத்தின் உத்தியோகத்தர்களின் சிபார்சுகளிலுள்ள தாமதம் காரணமாக சீ.என்.05 பரிசோதனைக்கு முன்னர் விற்பனை செய்யப்பட்டுள்ளன என தலைவர் குறிப்பிட்டிருந்தார்.

(உ) தேயிலை உரத்தின் பங்கீடு

தேயிலை உர பங்கீட்டு கணக்கின்படி, முன்னைய ஆண்டுடன் ஒப்பிடும் போது தேயிலை உர பங்கீட்டு நிலையங்களின் இலாபம்/ (நட்டம்) கீழே தரப்படுகின்றன.

உர நிலையம்	ஆண்டிற்கான இலாபம் / (நட்டம்)	
	2012 ரூபா	2011 ரூபா
சரசுவிய உயன	மூடப்பட்டது	(174,121)
பொரமதுள்ள	(33,009)	(132,161)
ஹிங்குல்லா	மூடப்பட்டது	(269,247)
கம்பளை	(43,168)	134,044
பண்டாரவெல	(3,275)	(2,219)

அந்த உர நிலையங்கள் 2010 இல் அரசாங்க தேசிய உர திட்டம் தாபிக்கப்பட்ட பின்னர் செயற்பட்டிருக்கவில்லை என்று கணக்காய்வில் அவதானிக்கப்பட்டது. மீளாய்வாண்டின் தொடக்கத்திலிருந்து சரசுவிய உயன உர நிலையத்தில் ரூபா 81,800 (442 கிகி) பெறுமதியான உர இருப்பு களஞ்சியத்தில் இருந்தது. கடன் திட்டத்தின் ஊடாக 08 பிராந்திய அலுவலகங்களுக்கு இடையில் டொலோமைற்றின் 985 மெற்றிக் தொன்களின் பங்கீடு திட்டத்தில் குறிப்பிடப்பட்டிருந்த போதிலும் 632 மெற்றிக் தொன்கள் மாத்திரமே 04 பிராந்திய அலுவலகங்களிற்கு இடையில் பகிரப்பட்டிருந்தன.

உர நிலையங்கள் நாட்டில் இலவசமாக உரங்கள் கிடைக்கக் கூடியதாக இருந்தமையால் செயற்பட்டிருக்கவில்லை. டொலோமைற் குறைந்த விலையில் விவசாயிகளுக்கு இடையில் பகிர்வதற்கு திட்டமிடப்பட்ட போதிலும், விவசாயிகள் தேயிலைத் துறையில் போதியளவு டொலோமைற் கிடைக்கக் கூடியதாக இருந்தமையால் வேண்டப்பட்டிருக்காததுடன் அவர்களிற்கு கடன் வசதிகளை வழங்குவதற்கு அவசியமிருக்கவில்லை என்று தலைவர் குறிப்பிட்டிருந்தார்.

(ஊ) தேயிலை சிறு நில உடமையாளர் அபிவிருத்தி சங்கங்கள்

வரைவு வருடாந்த அறிக்கையின்படி, 1,381 தேயிலை சிறு நில உடமையாளர் அபிவிருத்தி சங்கங்கள் பதிவுசெய்யப்பட்டிருந்ததுடன் மொத்த பதவுசெய்யப்பட்ட உறுப்பினர்கள் மீளாய்வாண்டு இறுதியிலுள்ளவாறு 261,493 ஆக இருந்தது. முன்னைய ஆண்டுடன் ஒப்பிடும் போது, 02 சங்கங்களின் அதிகரிப்பு மற்றும்

12,668 உறுப்பினர்களின் குறைவு என்பன அவதானிக்கப்பட்டன. எவ்வாறாயினும், புள்ளவிரபர அறிக்கை மற்றும் 1,240 சங்கங்களிடமிருந்து மெறப்பட்ட தகவல்களின்படி, 82 சங்கங்கள் செயற்பாட்டில் இருக்காத அதேநேரம் 319 சங்கங்களின் செயற்பாடுகள் நலிவாக இருந்தது.

ரங்கே அபிவிருத்தி குழு நிகழ்ச்சித்திட்டம் உற்பத்திய உயர்த்துவதற்கு சுழற்சி நிதியம் மற்றும் உற்பத்தியை நிலைநிறுத்தும் சங்க கண்காணிப்பு முறைமை போன்ற அத்தகைய தேயிலை சிறு உடமையாளர்களின் சமுதாய அடிப்படை அமைப்புக்களை வலுப்படுத்துவதற்காக நடாத்தப்பட்டிருந்தன. முன்னேற்ற அறிக்கையின்படி, 836 ரங்கே அபிவிருத்தி குழு நிகழ்ச்சித்திட்டங்கள் இலக்கிடப்பட்ட போதிலும் மீளாய்வாண்டின் போது 120 நிகழ்ச்சித்திட்டங்கள் மாத்திரமே நடாத்தப்பட்டிருந்தன. 383 நிகழ்ச்சித்திட்டங்கள் இலக்கிடப்பட்ட போதிலும் ரங்கே அபிவிருத்தி குழு நிகழ்ச்சித்திட்டங்கள் எதுவும் காலி, மாத்தறை மற்றும் கண்டி பிராந்திய நிலையங்களில் நடாத்தப்பட்டிருக்கவில்லை என்று அவதானிக்கப்பட்டது.

3.2 சொத்துக்கள் முகாமைத்துவம்

பின்வரும் அவதானிப்புகள் மேற்கொள்ளப்படுகின்றன.

(அ) இரத்தினபுரி பிராந்திய அலுவலகத்தின் பொறதுப்பிட்டியவில் ரூபா 485,736 பெறுமதியான பதவியணி வதிவிடங்கள் நீண்டகாலமாக பயன்படுத்தப்பட்டிருக்கவில்லை.

(ஆ) மாத்தறை பிராந்திய அலுவலகத்தின் அலபலதெனியாவில் அலுவலக கட்டிடங்கள் பதவியணி வதிவிடங்கள் மற்றும் தேயிலை காணி என்பவற்றின் உரிமையாண்மை 2013 மே 30 இல் கணக்காய்வு திகதிவரை அதிகாரசபையால் கையேற்கப்பட்டிருக்கவில்லை. எவ்வாறாயினும், இந்த தேயிலை காணிகள் அதிகாரசபையின் பணிப்பாளர் சபையிடமிருந்து அங்கீகாரம் பெற்றுக்கொள்ளாமல் 2011 ஆம் ஆண்டிலிருந்து 05 ஆண்டுகளிற்காக ரூபா 6,000 மாதாந்த வாடகைக்கு குத்தகைக்கு விடப்பட்டிருந்தது. எவ்வாறாயினும், குத்தகை உடன்படிக்கை 2013 ஆம் ஆண்டில் இரத்துசெய்யப்பட்டிருந்ததென தலைவர் குறிப்பிட்டிருந்தார்.

(இ) ரூபா 484,641 பெறுமதியான மிகையான வெளியீட்டு இருப்புக்கள் அச்சிடலிலுள்ள தாமதம் காரணமாக மீளாய்வாண்டு இறுதியிலுள்ளவாறு உடமையாளர்களிற்கு பங்கிடாமல் களஞ்சியங்களில் உள்ளன.

3.3 ஏனைய அரச துறை நிறுவனங்களிற்கு வழங்கப்பட்ட அதிகாரசபையின் வளங்கள்

2003 யூன் 02 ஆந் திகதிய பிடி/12 ஆம் இலக்க பொது முயற்சிகள் சுற்றறிக்கையின் 8:3:9 ஆம் பிரிவிற்கு முரணாக 2011 ஆகஸ்ட் 11 இலிருந்து இரண்டு மோட்டார் வாகனங்கள் வரிசை அமைச்சிற்கு விடுவிக்கப்பட்டிருந்தன.

3.4 மனிதவள முகாமைத்துவம்

2012 திசெம்பர் 31 இல் உள்ளவாறு அதிகாரசபையின் அங்கீகரிக்கப்பட்ட மற்றும் உள்ளபடியான பதவியணியின் விபரங்கள் கீழே தரப்படுகின்றன.

	அங்கீகரிக்கப்பட்ட உள்படியான வெற்றிடங்கள்		
	பதவியணி	பதவியணி	
சிரேஷ்ட மட்டம்	39	16	23
இரண்டாம் நிலை மட்டம்	44	41	03
மூன்றாம் நிலை மட்டம்	293	261	32
ஆரம்ப மட்டம்	46	44	02
மொத்தம்	422	*362	60

* உள்படியான பதவியணியில் 76 தேவைக்கதிகமான பதவிகள் உள்ளடக்கப்பட்டிருக்கவில்லை.

இது தொடர்பில் பின்வரும் அவதானிப்புகள் மேற்கொள்ளப்படுகின்றன.

(அ) 2012 திசெம்பர் 31 இல் உள்ளவாறு 23 நிறைவேற்றுத்தரங்கள் உள்ளடங்கலாக 60 வெற்றிடங்கள் இருந்தன. தலைவரின் கருத்துப்படி, சிரேஷ்ட மட்டத்திலுள்ள 13 வெற்றிடங்கள் மற்றும் மூன்றாந்தர மட்டத்திலுள்ள 27 வெற்றிடங்கள் என்பன 2013 செப்டெம்பர் 30 இல் நிரப்பப்பட்டிருந்தன. தேவைக்கு மேற்பட்ட பதவிகளில், ஐம்பது பதவிகள் அந்நேரத்தில் அவர்கள் சேவையாற்றியமையால் அவர்களுக்கு தனிப்பட்ட ரீதியாக அங்கீகரிக்கப்பட்டிருந்தன.

(ஆ) முகாமைத்துவ சேவைகள் திணைக்களத்தின் 2011 திசெம்பர் 26 ஆந் திகதிய கடிதத்தின் பிரகாரம் உதவி முகாமையாளர் (செயற்திட்டம்) பதவியணிக்கு அப்பாற்பட்டு நியமிக்கப்பட்டிருந்தார். அவருக்கு புறம்பான கடமைப் பட்டியலொன்று வழங்கப்பட்டிராததுடன் மீளாய்வாண்டின் போது

அதிகாரசபையில் செலாற்றுவதற்கு அவருக்கு விசேட கடமைகளெதுவும் ஒதுக்கப்பட்டிருக்கவில்லை என்று அவதானிக்கப்பட்டது.

(இ) முகாமைத்துவ உதவியாளரொருவரும் வரவேற்பாளரொருவரும் அதிகாரசபையின் ஆட்சேர்ப்புத் திட்டத்தை பின்பற்றாமல் முறையே அமைய அடிப்படையிலும் ஒப்பந்த அடிப்படையிலும் நியமிக்கப்பட்டிருந்தனர்.

(ஈ) மனிதவள மற்றும் நிர்வாக முகாமையாளர் பதவி 2010 ஏப்ரல் 27 இலிருந்து வெற்றிடமாக இருந்ததுடன் ரூபா 1,100 மாதாந்த கொடுப்பனவில் 2010 ஆகஸ்ட் 02 இலிருந்து பதில் முகாமையாளராக உத்தியோகத்தரொருவர் நியமிக்கப்பட்டிருந்தார். 2013 ஆகஸ்ட் 31 ஆன கணக்காய்வு திகதிவரை இந்த பதவியை நிரப்புவதற்கு பொருத்தமான நபரை தெரிவுசெய்வதற்கு நடவடிக்கை எடுக்கப்பட்டிருக்கவில்லை.

3.5 மோட்டார் வாகனங்களின் பாவனை

26 மோட்டார் வாகனங்கள் மற்றும் 115 மோட்டார் சைக்கிள்களை கொண்டுள்ள அதிகாரசபையிக் மோட்டார் வாகன அணி தொடர்பில் பின்வரும் அவதானிப்புகள் மேற்கொள்ளப்படுகின்றன.

(அ) இரண்டு மோட்டார் வாகனங்கள் திருத்தம் செய்யப்படாமல் 2011 இலிருந்து பயன்படுத்தப்படாமல் பயனற்றிருந்தது.

(ஆ) ஐஆர்டிபீ செயற்திட்டத்தின் கீழ் பெறப்பட்ட மூன்று வாகனங்களின் உரித்துடமை அதிகாரசபைக்கு மாற்றப்பட்டிருக்கவில்லை.

(இ) 2012 மார்ச் 30 இல் விபத்திற்குள்ளான மோட்டார் வாகனமொன்று திருத்தம் செய்யப்பட்டு காப்புறுதிக் கோரிக்கை பெறப்பட்டிருக்கவில்லை. மதிப்பிடப்பட்ட சேதங்களின் பெறுமதி ரூபா 20,850 ஆன தொகையாகும்.

4. கணக்குப் பொறுப்பும் நல்லாளுகையும்

4.1 நிதிக்கூற்றுக்களின் சமர்ப்பிப்பு

கணக்காய்வு மூலம் செய்யப்பட்ட கருத்துரைகள் மற்றும் அவதானிப்புகளின் படி, அதிகாரசபை 2012 ஆம் ஆண்டிற்கான நிதிக் கூற்றுக்களை திரும்ப பெறப்பட்டிருந்ததுடன் 2014 மே 07 இல் திரும்ப சமர்ப்பிக்கப்பட்டிருந்தன.

5. முறைமைகள் மற்றும் கட்டுப்பாடுகள்

கணக்காய்வின் பொழுது அவதானிக்கப்பட்ட முறைமைகள் மற்றும் கட்டுப்பாடுகளிலுள்ள நலிவுகள் நிதி அதிகாரச் சட்டத்தின் 13(7)(ஏ) ஆம் பிரிவின் பிரகாரம் வழங்கப்பட்ட எனது விரிவான அறிக்கை மூலம் அதிகாரசபையின் தலைவரின் கவனத்திற்குக் கொண்டுவரப்பட்டன. பின்வரும் கட்டுப்பாட்டு பரப்புகள் தொடர்பாக விசேட கவனம் கோரப்படுகின்றது.

- (அ) பெறவேண்டிய மற்றும் செலுத்தப்படவேண்டியவைகள்
- (ஆ) காசுக் கட்டுப்பாடு மற்றும் வங்கி கணக்கிணக்கங்கள்
- (இ) உதவுதொகை கொடுப்பனவுகள்
- (ஈ) கடன்கள் மற்றும் முற்பணங்களின் கொடுப்பனவுகளும் அறவீடுகளும்
- (உ) சொத்துக்கள் முகாமைத்துவம்